

నిస్సహాయులు

ఇంకా తెలగా తెలవారనన్నా లేదు. కుడిపిట్టలేపి కూర్చోబెట్టింది వెంకట్రామ య్యను భార్య రంగనాయకమ్మ.

సొమ్మసిలి నిద్రసుఖంలో పడిపోయిన ప్రాణిని ఆ విధంగా కప్పు విరిగి మీదపడుతున్నట్టు బలవంతాన లేపి కూచోపెడతే ఒక్కోసమయంలో కొందరు దయ్యాల ఘాతాలు మీదబడి పీకినట్టు ఉక్కిరి బిక్కిరై వెర్రిచూపులు చూట్టం మొదలుపెట్టినా పెడతారంటే ఆశ్చర్యపడవలసిన పనిలేదు.

సుమారుగా అంతపని తనకు జరిగినట్టుగా భావించినా అమిత సహనంతో తె మొహం పెట్టి రంగనాయకమ్మ వేపు చూశాడు వెంకట్రామయ్య.

“కాస్త భావిలో నీళ్లు తోడిపెడుదురుగాని లేవండి” అంది రంగ నాయకమ్మ.

“నాకేం బోధపట్టలేదు!” అన్నాడు వెంకట్రామయ్య మెల్లగా గుటక మింగుతూ.

“ఏముంది బోధపట్టానికి? ఆ పనిచచ్చింది పనిమానుకుంది” అంది రంగ నాయకమ్మ.

“అంత ప్రమాదం ఏం జరిగింది ఉన్నట్టుండి మానుకుంటానికి?” అన్నాడు వెంకట్రామయ్య.

“సరేలేండి. ఇప్పుడాపురాణమంతా నిల్చున్నపాటున వర్తించి మీ కెక్కడ విప్పిచెప్పను - ఆ భావి నాకు అంబికాకుండాశింది. తొందరగాలేచి కాస్త నాలు క్కడవల నీళ్లు లాగిపెట్టండి” అంది రంగనాయకమ్మ.

“భాగానేడింది వద్దతి! తెలవారుతుండంటే భయం ఏ ఆటంబాంబుతోనో సిద్ధమవుతావు. అయినా ఇకమీద నువ్వు నన్ను ఈవిధంగా వేళగానివేళ లేపదల్చు కంటే కొంచం సొమ్మంగా లేపుతుండు ఎందుకైనా మంచిపి” అన్నాడు వెంక ట్రామయ్య.

“సొమ్మంగా కాకపోతే మీదపడి పీకతానంటారా ఏమిటండీ మరీనూ? దయచేసి అయిదారు కడవల నీళ్లు తోడిపెట్టండి ఇంకా పనుల్ని అట్లాగే వున్నాయ్” అంది రంగనాయకమ్మ.

“ఇంతకుముందేగా నాలు కడవల నీళ్లు తోడిపెట్టమన్నావు?” అన్నాడు

వెంకట్రామయ్య.

“కాదుమరీ ! ఇంతకూ, కాపరమంతా నాల్గు కడవల నీళ్ళతో చక్కబెడుతున్నా, సరేనా— తొందరగా భావిదగ్గరకు రండి” అంది రంగనాయకమ్మ.

“ఇంతమంది పనిమనుషులు మారుతున్నా ఇప్పటికీ వాళ్ళతో మెలిగే పద్ధతి ఓ పద్ధతికి రావడం జరిగలేదన్నమాట” అన్నాడు వెంకట్రామయ్య భావిదగ్గరకు వచ్చి నుంచుని.

“ఇదిగో ఈ పనిమనుషులతో ఈ యింటిపనులు మీరు ఒకరోజు సాధించండి. మీకే తెలుస్తుంది నా అవస్థ” అంది రంగనాయకమ్మ వంటిటికి వెడుతూ.

“నే నంటం ఇన్నిసార్లు పనిమనుషుల్ని మారుస్తున్నా వీళ్ళను ఉపాయంగా పట్టుకురావటం నీవు గ్రహిస్తావా— అని” అన్నాడు వెంకట్రామయ్య భావిలోని నీళ్ళు లాగుతూ.

“మీ పద్ధతి చూస్తే విషయం తెలుసుకోకుండానే యీ పనిమనుషుల్ని నేనే చెండుకుతిని సాగనంపుతున్నట్టు మాట్లాడుతున్నట్టుందే?” అన్నది రంగనాయకమ్మ, అంటుగిన్నెల్ని భావిపక్కకు తెస్తూ.

“కావలసిన అర్థంతీసే నేర్పు నీకుందని తెలుసుకొనుకో— ఇంతకీ సుబ్బాం పని కెండుకు రానన్నదో చెబితే వింటానుగా” అన్నాడు వెంకట్రామయ్య.

“లేకపోతే మీరు వికండా దాడి పెడుతున్నానంటారా ఏమిటి? నేను సుబ్బాన్నేమో రాచి రంపానబెట్టి బైటికి నెట్టినట్టుగా మీ ఉద్దేశం కనబడుతున్నది” అంది రంగనాయకమ్మ తిరిగి వంటింటోకి పోతూ.

“ఇదిగో—నువ్వు దివ్యదృష్టితో మాట్లాడటం మొదలుపెట్టే ఇహ నేననేదేమీ వుండదు. పోనీ—రోజంతా ఆఫీసులో వెట్టిచాీరి చేసొచ్చి పడుకున్నవాణ్ణి నువ్వు విధంగా లేపి ఈ భావిలో నీళ్ళు తోడించటం నీ కేమయినా సబబుగా తోస్తున్నదా? పనిమనిషి విషయం ఇంకా పదిసార్లు అడుగుతానంటే ఆడగనూ మరి?” అన్నాడు వెంకట్రామయ్య ఒక క్షణం చెమట తుడుచుకుంటూ.

“ఇవాళ రెండు కడవలు తోడేసరికే మీ కెక్కడలేని వృద్ధేకం జనున్నది. మీరు లేనప్పుడు ఎంత అర్భకురాలనయినా నే నెన్నిసార్లు చెంబెడునీళ్ళు చొప్పున తోడుకున్నానో మీరు చూడగల్గారా?” అంది రంగనాయకమ్మ వంటింటి కిటికీ దగ్గరనుంచి.

“అసలే భావిలో నీళ్ళు నిన్నూ నన్నూ ఎవరు తోడవున్నారని? ఇందాక ట్నించి అంటుంటే నువ్వు సమాధానం చెప్పటం లేదు. ఇదిగో మళ్ళీ చెబు

తున్నాను, ఇవాళ తోడితే తోడాను, రేపట్నుంచి ఇక ఎప్పటికీ ఈ పాతాళభావి లోంచి ఒక్కచుక్క నీరన్నా తోడను— తోడను— అంతే— ఇంకో పనిమనిషిని ఇవాళే మాట్లాడు” అన్నాడు వెంకట్రామయ్య రొప్పుతూ.

“సరే మాట్లాడక పూరుకుంటారా ఏమిటి? మీ చేత మాటలనిపించుకోవటం నాకు మటుకు మనసా? ఏదో ఏడాదికి ఓనాడు యిబ్బందొస్తే మీ యింటికి మీరు చేసికొంటున్నారుగాని పరాయివాళ్ళకేమీ చేసిపెట్టటంలేదు. బజారుకు వెళ్ళి కాసిని బొగులు, కొంచెం బియ్యప్పిండి మరపట్టించుకురావాలి— ఇంకో రెండు కడ వలు లాగిపెట్టి మరీ వెళ్ళిరండి” అన్నది రంగనాయకమ్మ పొయ్యిలో నుసి అట్లు తోమేదగ్గర పోస్తూ.

“ఇవ్వ్యాళ్ళికి బొగులు లేవా!” అన్నాడు వెంకట్రామయ్య నిస్సహాయో రంగనాయకమ్మవేపు చూస్తూ.

“ఈ పూట కుంటే సరిపోతుందా ఏమిటి? బియ్యప్పిండి డబ్బా మొన్ననే శుభ్రంచేసిపెట్టా, ఆ తరువాత కంటకాలు యిట్టా వున్నయ్యేమని నన్ననవద్దు” అంది రంగనాయకమ్మ కుంపటి రాజేస్తూ.

“నా కోసం డబ్బాలన్నీ కాళీగా శుభ్రంచేసే పెట్టావన్నమాట? ఇవ్వాల ఆదివారం కదా అనుకున్నా, అన్నట్టు పిండిమర ఇవ్వాల కట్టేస్తారేమో?” అన్నాడు వెంకట్రామయ్య.

“ఇవ్వాలగాదు, ప్రతిసోమవారం కట్టేస్తారు” అంది రంగనాయకమ్మ.

“కషిందావ్! ఇవ్వాల నాకీ పిండిమర తలంటి తప్పదన్నమాట? అయినా యివన్నీ పనిమనుషులద్వారా అయ్యే పనులని నీకు తెలియక పోవటం ఆళ్ళ ర్కంగా వుంది! అసలు యిలాంటివి నాకు అంటకట్టొద్దని యిప్పటికి లక్షస్లాన్నా నీకు చెప్పివుంటా, అయినా నీ మతం నీదిగానే వుంది.” అన్నాడు వెంకట్రామయ్య.

“ఎందుకూ మాటిమాటికీ ఆలా రొసరొస లాగారు? మన అవసరానికి మనం చేసుకుంటానికి? కహా ఎవరో ముష్టి వెధవలు చేసిపెడుతూంటేనేం ఏమిటి ఈ జీవితాలు వెళ్ళబారేదీ?” అంది రంగనాయకమ్మ కాఫీకి కుంపటిమీద నీళ్ళు పెడుతూ.

“అయితే ఈ భావిలో నీళ్ళతోట్టా నా జీవిత పరీక్షన్న మాట?” అన్నాడు వెంకట్రామయ్య.

“మన జీవితాలనండి” అంది రంగనాయకమ్మ వచ్చి అట్లు తోముతూ.

“ఏం, ఎగతాళిగావుందా నీకూ? మన అవుసరాలు ఏవికావు? మన గుడ్లలు మనం నేసి మనం కట్టుకోవచ్చు! మాడిగవాడిలాగ మన చెప్పులు మనం కట్టుకుని మనం తొడుక్కోవచ్చు. యివన్నీ మనం చేసుకోటం లేదే?” అన్నాడు వెంకట్రామయ్య రంగనాయకమ్మ దగ్గరికి వెళ్ళా.

“ఎవళ్ళ వృత్తులు వాళ్ళు చేసుకుంటారు. వాళ్ళ జోలి మనకెందుకు” అంది రంగనాయకమ్మ వెంకట్రామయ్యవేపు వింతగా చూస్తూ.

“అలాగే పనిమనుషులూను. ఇడిగో నీకు నేను మాటిమాటికి చెప్పేదల్లా ఇక్కడ ఈ భావిని, పిండిమరపని, అక్కడ ఆఫీసులో ఆ గవర్నమెంటు డబ్బు లెక్కలు ఒక వ్యక్తివల్ల ఎంతమాత్రం కానిపనని లెలుసుకోమంటున్నా! అంతే వన కష్టం మనకే దక్కకుండా పోతున్నా, ఇదో ఆరో యీ పనిమనుషులకు లబంధాన యిచ్చుకుంటున్నాం. అప్పుడే యీ రెండు లెక్క గూళ్ళూ ఎలా పట్టుకుపోయినయ్యో చూడు! పక్కంటివాళ్ళను విచారించి ఈ పూటే యింకో పనిమనిషి విషయం వైసలుచెయ్యి” అన్నాడు వెంకట్రామయ్య.

“నాకవట్టుకు సరదాటండీ పనిమనిషి లేకుండా యీ అంట్లన్నీ తోము కంటూ కూర్చోను! యీ నాలుగు గిన్నెలు తోమానో లేదో రెండచేతులూ కారం రాసినట్టు భగదగ వండతున్నయ్ చూడండి! ఇడిగో యివ్వాలే విచారించి యింకో పనిమనిషి విషయం తెలుసుకుంటాలెండి. వీళ్ళకు వాయవరాను, మరీ అంత డబ్బు దాహమైతే ఎట్లా? కవలల వాళ్ళేం కాపరాలు చెయ్యక్కర్లా?” అంది రంగనాయకమ్మ లేచి కుంపటిమీద నీళ్ళుదింపి కాఫీపొడి వేస్తూ.

“ఇచ్చే ఆరురూపాయలు, వారానికో పూట తిండి చాలదంటుందా సుబ్బాం?” అన్నాడు వెంకట్రామయ్య, రంగనాయకమ్మ వెనకనే వంటింటోకి వెళ్ళి.

“అబ్బే దీని విషయం ఇంకా అంతదాకా రాలేదలెండి. వెనక వెంకం చాలదనేగా వెళ్ళింది” అంది రంగనాయకమ్మ.

“ఎరి ఎందుకు వెళ్ళిపోయింది సుబ్బాం!” అన్నాడు వెంకట్రామయ్య రంగనాయకమ్మ పక్కగా కూర్చుంటూ.

“ఆ, చవలచి త్రంముండ! ఆయిదు రూపాయలు అప్పు అడిగింది, లేదు పొమ్మన్నాను. ఆసలు ఏ రోజు వాళ్ళు అణా, అర్ధణా అని వేధించంది? ఒక్క సారే ఆయిదు రూపాయలు తెమ్మంటే ఎక్కణ్ణుంచి తెస్తారు? ఆయినా యీ జాతికి ఆయిదులు. పదులు అప్పులు పెడితే యీ జన్మలో దక్కినట్టే” అంది రంగనాయకమ్మ.

“సరే మన సంపాదనకు తోడు ఇవన్నీకూడ ఎక్కడ నెత్తికి తెచ్చుకుంటాం, వదులున్నవి చాలక? ఐనా అంత మాత్రాసకే పని మానకు పోయిందా! వచ్చే యీ ఆరు రూపాయలు పోగొట్టుకుని ఇంకోచోటికి పోతే వాళ్ళు ఇంత జీతం యిచ్చి పైన దానికి కావలసిన అప్పులన్నీ యిస్తారా పిచ్చిదిగాకపోతే?” అన్నాడు వెంకట్రామయ్య.

“దాని మొగుడికి జబ్బుగావుండటం మండపిస్తానని ఆ ఆయిదూ యివ్వమంది. దానికి నెల జీతమిచ్చి ఇంకా వారమన్నా కాలేదు; చున్నుచున్నూ మళ్ళీ ఆయిదు రూపాయలు ఎలాగంట ఇవ్వటం? కొపంబిచ్చి వెళ్ళిందేమోగాని రెండు రోజులయినాక మళ్ళీ అదే తిరిగి రాకుండా వుంటుంది?” అంది రంగనాయకమ్మ కాఫీ దికాషను వడపోస్తూ.

“నవ్వు సందేహాలతో నా ప్రాణాలియ్యక కబురుచేసి అడికాకపోతే మరో పనిమనిషిని మాట్లాడు” అన్నాడు వెంకట్రామయ్య.

“దాని మొగుడుకు టైఫాయిడ్ జ్వరవటం. యిప్పుడెలావుంటో ఏమోమరి” అంది రంగనాయకమ్మ కాఫీకలిపి వెంకట్రామయ్య కిస్తూ.

“టైఫాయిడా? దరిద్రులకు తక్కువజబ్బులేమీ రావు! ఎవరి ఖర్మవారిది. నా పర్సనల్ బజారు వెళ్ళివస్తా. యీ డియ్యప్పిండి లేకుండా యివాళ్ళికి ఏదోవిధంగా సరిపెచ్చే ఉపాయం ఉందా అని?” అన్నాడు వెంకట్రామయ్య.

“అదేమిటండీ మళ్ళీ ఆలాఅంటారు? పోనీ యివ్వాలి వచ్చితో సరిపెచ్చుకుంటారా?” అంది రంగనాయకమ్మ.

“సరే సీమాచే జరగనీ. ఆ బియ్యం సందిలో తొందరగా పోసివ్వు— పరవాలేదులే; కొంచెం తగ్గించి పోయ్యి. బరువంతా ఒకనాడే మీదపెట్టకు” —



ఈ పనిమనిషి బెడద తప్పేట్టు లేదనే నిర్ణయానికొచ్చాడు వెంకట్రామయ్య. ఈ నిస్సహాయతకు బాధ్యులెవరనేది వెంకట్రామయ్య ఆలోచనకు అందని విషయంగా వుంది. ఏరోజు పనిమనిషి మానుకని తను బావిదగ్గర రెక్కలు విరుచుకునే దురవస్థ వడుతుందోననే భయంకర పీడకలలు వెంకట్రామయ్యను ఆవేళించినయ్. ఇటీవలే రత్తమ్మ అనే కొత్త పనిమనిషిని తన భార్య పనికి పెట్టింది. ఇవ్వాలి ఉదయం ఆ కొత్త పనిమనిషి రత్తమ్మ, తన భార్య మధ్య జరిగిన మర్దణ యిట్లోనేవున్న వెంకట్రామయ్య విన్నాడు. పనిమనిషి రత్తమ్మ తన పిల్లలిద్దర్ని, ముసలితల్లిని తనతో తీసుకువచ్చింది.

“వీళ్ళంతా ఎవరే!” అని తనభార్య రత్తమ్మను సౌమ్యంగానే అడిగింది.

“ఇది నాఅమ్మ. ఈళ్ళు నాసంబోళ్ళు” అంది రత్తమ్మ

“నిన్న ఆ చిన్నపిల్లనుమట్టుకే తెచ్చావే? యింకా వున్నారా నీకు పిల్లలూ?” అంది తనభార్య.

“ఇంకా యిద్దరు ఆడబిడ్డ లుండారండీ” అంది రత్తమ్మ.

“ఆడబిడ్డలా?” అంది తన భార్య.

“అవునండీ అమ్మగోరూ, నా పెద్దపిల్లలు. ఆల్లిద్దరికీ పెళ్ళిళ్ళయినయి”

అంది రత్తమ్మ.

రత్తమ్మ పిల్లగావాల్సు కావ్కావ్మని ఏడుస్తుంటే రత్తమ్మ తల్లి గావాల్సు ఖంగు ఖంగుమని దగ్గుతూ పిల్లకు కూసిని పాలిమ్మంటున్నది రత్తమ్మతో

“అదేమిటే నీపిల్లటా ఏడుస్తుంది?” అనడిగింది తనభార్య.

“అదేమోనండీ అమ్మగోరూ తెల్లార్లు ఆవజాన ఏడుతూ కూకుంటది”

అంది రత్తమ్మ.

“పాపం యీ గాలిలో దాన్ని ఆట్టా తిప్పకపోతే యీ ముసలిదానిదగ్గర యింట్లోనే ఆట్టిపెట్టి రాకపోయినావుటే?” అంది తన భార్య.

“ఈ గాలికే మా పిల్లలు సెడిపోతే యిక మేమేం బతుకుతాం అమ్మ గోరూ. మా అమ్మకి కాలాసేతులు పడిపోయినయ్యమ్మగోరూ. పొద్దత్తమానం పనిజేసుండ పానంగనక యింటికాడ ఏమీతోసక నాయెంట వత్తానంటది. నేనంటే మా అమ్మకు బహుపానం. పెద్దదయిందలెండి. అదేంటోనండీ అమ్మగోరూ, దగ్గు బట్టుకుండది మా అమ్మకు. ముసల్దానికి కాత్రె సద్దిబువ్వేమన్నా వుంటే పెట్టండి అమ్మగోరూ. దగ్గుతెర కాస్తై తగ్గుద్దీ” అంది రత్తమ్మ.

“ఒక్క మెతుకంటే ఒక్క మెతుకు మిగల్గేడు. అసలు మా యింట్లో చద్దన్నాలు మిగలవు” అంది తన భార్య.

“పానీలే అమ్మగోరూ కూసిని సలసుక్కుంటే పొయ్యండి ముసల్దీ పసిదీ తాగుతాడు; నిన్న మాపిటాల ఇంతంటే యింత బువ్వ తినటానికి లేకపోయిందమ్మగోరూ” అంది రత్తమ్మ.

“అదేమిటే రత్తమ్మా మీ పనివాళ్ళు మమ్మల్ని నిలవునా యిట్లా తోడ తారు? కొంచెం ఆస్నం, కొంచెం మజ్జిగ, కాసిని డబ్బులనీ? ఆ కొన్నపాలల్లో సహం పొంగి పొయిలోనే మాడినయ్; ఆ వున్న కొంచెంలో పందేరా లెక్కడ

చేస్తూ కూచోను ? పోనీ మీ కిస్తామన్న జీతంలో ఒక్క కాసీ తగ్గిస్తే అప్పుడన వచ్చు మమ్మల్ని. మీ సంసారమంతా తెచ్చి మా గొంతుమీద కూచోబెడితే మే మెక్కడ భరించం ఊళ్లో వాళ్ళందర్నీ ? ఆ సుబ్బాం, వెంకామూ యింతే. వున్నన్నాళ్ళూ యీ విధంగా మా ప్రాణాలు నిలువునా తోడారు. చీటికి మాటికి మమ్మల్ని వేధించక లెళ్ళప్రకారం మీ పని మీరు చేసిపోతే మీకు పడవేల దణ్ణాలు” అంది తన భార్య విదిలించేసినట్టు.

ఇంతలోనే కొత్తజనిమనిషిమీద తన భార్య కోపం తెచ్చుకోటం వెంక ప్రతాపయ్యకు గుండెదడ సాగినట్టయింది. ఇదిగో యీ అసహనంతోనే తన భార్య మెళుకువ లేకుండా ప్రవర్తించి సమస్యను గొంతమీదకు తెచ్చి, తను హైరానపడి, నన్ను హైరానపెడుతుంది. పనివాళ్ళ నా విధంగా దులిపేస్తే వాళ్ళు చేసేపనిమీద వాళ్ళకే విశ్వాసంలేక నాలుగురోజులు ఎగనాం పెడితే మనపని దుమ్మెత్తిపోసుకో టం, ఆ బావి జీవానబడి ఏడవటమున్ను ! అయినా ఆ విధంగా రత్తమ్మ తన కుటుంబాన్నంతా కలపుకుని తమమీదకు దండెత్తిరావటం తన భార్య తనూ సహించటం కష్టం అనుకున్నాడు వెంక ప్రతాపయ్య.

“మాకు దణ్ణాలేమిటండమ్మగోరు. పాపం సుట్టుకుంటది. బీదోళ్ళం. తమవంటోరి పంచను బతుకుతుంటాం. తమనిగాక యింకెవ్వల్ని అడుక్కుతింటాం అమ్మగోరూ ? ఇంతుంటే పెడతారు, లేకపోతే లేదంటారు” అంది రత్తమ్మ.

“రత్తమ్మా ఆటచూడూ- చూడూ మీ అమ్మ దగ్గి అక్కడే ఉమ్మేస్తున్నది- చీ పాడు క్షయరోగాలు పట్టుకుంటాయ్ అలా ఎక్కడపడితే అక్కడ ఉమ్మేస్తే- అయినా యిదేమిటి పాడూ ! మా యిల్లం నడిబజారనుకుండా, పెంట పోగనుకుండా ఆ మనిషి ? నీకు పుణ్యముంటుంది మీ అమ్మను యింటికి పంపవే రత్తమ్మా” అంది తన భార్య.

“దగ్గుతెర్రొచ్చి లైలవకుండా కల్లె పడిపోయింది. కోపం సెయ్యకండి అమ్మగోరూ. ఎంత తెలవకపోయినా యీడ తమింటో ఎట్ట ఉమ్మూత్తానండి- నీ సచ్చిందాన్ని-” అంది రత్తమ్మ తల్లి.

“బాగానే వుంది సంబడం- నువ్వు పనికొస్త తొందరగా కాసిచ్చిపోమ్మ రత్తమ్మ తల్లి- అదేమిటి- చూడవే రత్తమ్మా నీ పిల్ల బయటికి కూచున్నట్టుంది- రామరామ యిదేం పాపఖర్మం- పాపం బద్దలైంది- పీడా విరిగిపోనూ తియ్యవేమే చూస్తావూ-ఖర్మగాల” అంది తన భార్య అంతిమస్థాయి నందకుంటూ.

“పీడగీడంటున్నారు పసిగుడ్డు దానికేం తెలుసుద్దండి- సిన్న పిల్లనానాన

అనమోకండి ఆమ్మగారూ, పెద్ద కష్టం గుంటదీ" అంది రత్తమ్మ.

"అడుక్కుతిన్నట్టే ఉంది ఆభిమానం- ఇదిగో నీ కిష్టముంటే ఒక్కతే ఒచ్చి పనిచేసి పోతావా పో లేకపోతే నీ దారి నీది. ఈ విధంగా మా మీద దాడి సాగిస్తేమటుకు వూరుకునేది లేదు నీ యిష్టం తర్వాత" అని గిరవాటు వేసినట్టన్నది తన భార్య.

ఇహ కూచున్నచోట ఎంతమాత్రం కూచోలేక దొడ్లో జరుగుతున్న సంఘటనలకు ఆసమ్మతి సూచకంగా పెద్దశబ్దంతో గభాల్న తలుపు తెరిచి తపిమని మూసి యింట్లోంచి ఎటుగానో వెళ్లిపోయాడు వెంకట్రామయ్య.

"ఇవ్వాళకూడ యీ రత్తమ్మ పనికి రానట్టేనా?" అన్నాడు వెంకట్రామయ్య దీనంగా బావి లోతు చూస్తూ.

"బలవంతంగా వెళ్ళమనేంతదాకా తెచ్చుకుని మరీ వెళ్ళింది" అంది రంగనాయకమ్మ అంటు బయటపడవేస్తూ.

"మొత్తానికి ఏమయితేనేం పర్యవసానం నువ్వంటున్నదగ్గర, నేను భావిదగ్గర మిగిలాం. అవసరం వున్న పనిమనిషికి మనకూ మధ్య ఒక పెద్ద గొయ్యి యేర్పాటుయి కూర్చుంది" అన్నాడు వెంకట్రామయ్య.

"ఆ గొయ్యి నేనే తవ్వనంటారా ఏమిటి?" అంది రంగనాయకమ్మ.

"సమస్య ఎవ్వరు తవ్వటమనేది కాదు, గొయ్యి ఏర్పట్టమే కావలసింది. రత్తమ్మ గాకపోతే వెంకమ్మ. ఎవరైనా ఒకటిగానే వుంది మనకు" అన్నాడు వెంకట్రామయ్య.

"మీ సూటి పోటి మాటలు అనవసరంగా నా మీద ప్రయోగించకండి. ఆ గూడెంలోని గుంపునంతా తెచ్చి శక్తివుంటే మీరే పోషించండి. అయినా ఒక్క పనిమనిషిని మాట్లాడుకుంటే కుటుంబమంతా వచ్చి యిక్కడే తినిపడుకుంటానంటారేం- చీ యీ సూద్ర సుభన్నాసి మూకకు సిగ్గా? ఎగ్గా? డబ్బాపోయి శని పట్టుకున్నట్టు యిదేం పాపభర్మం!" అంది రంగనాయకమ్మ.

"సరే రోజూ వుండేదానికి యింత గట్టిగా ఎక్కడ విచారిస్తూ కూచుంటాం.... యీ రత్తమ్మకన్నా ఆ సుబ్బామే నయమల్లేవుంది. కిక్కురుమనకుండా పనిచేసుకుపోయ్యేది. ఆ అయిదు రూపాయలు యిచ్చినా పై నెలలో బిగ బట్టుకునేవాళ్ళం" అన్నాడు వెంకట్రామయ్య.

"ఇంకా నయం! తీకా యిచ్చారు కాదు! అంతకుముందు అది ఎన్ని అర్థ

కాలు, అణాలు దిగమింగిందో మీకేం తెలుస్తుంది? దానికన్న అంతకుముందు వెంకామే కాస్త నయం నాలుగురూపాయల జీతాన్ని అయిదురూపాయలు చేయమంది. చివరికి పట్టుదలకంటూ పోయి తర్వాత పనిమనిషికి యింకో రెండు ఎక్కువే యిచ్చుకున్నాం. అన్నట్టు ఈ సుబ్బాం తన మొగుడుకి జబ్బుగా ఉందనే పోయిందిగాని పని మానుకుంటానని గట్టిగా చెప్పినట్టు లేదే." అంది రంగనాయకమ్మ.

"అవును దాని మొగుడుకి ఏదో జబ్బుజేసింది కాదా? ఎట్లా ఉందో పాపం?" అన్నాడు వెంకట్రామయ్య.

"తైఫాయిడు జ్వరం అనుకున్నారు గాదుటండీ, ఏమో పాపం, ఏం తెలిసినా మన మారుస్తామా తీరుస్తామా? ఈసాటికింకా తగ్గకుండా వుంటుందా? సుబ్బాం దాని మొగుడు వూరు వెళ్ళిందటలేండి, లేకుంటే యీసాటికి పాపం ఎట్లా వుందో విచారించి తెలుసుకుందుం" అంది రంగనాయకమ్మ.

"పాపం పుణ్యం మనకెందుకు, ఎంత ఖర్చు కావడంలేదు? ఆ అయిదు రూపాయలు యిచ్చివుంటే యెంతోకొంత ఆ రోగిష్టికి ఉపకరించేదేమో. ఇట్లాంటివి ప్రాణం పీకుతూనే ఉంటయ్" అన్నాడు వెంకట్రామయ్య.

"చీటికి మాటికి ప్రాణం తోడుతుంటే ప్రాణం విసిగి వీళ్ళకేం యివ్వబుద్ధి పుట్టదుగాని లేకపోతే అంతకర్కొటకంగా మనం మటు కెందుకుంటాం చెప్పండి?" అంది రంగనాయకమ్మ సానుభూతి తెలియజేస్తూ.

"ఇంకా పనిమనుషు లెవరయినా యీ వూళ్ళో దొరుకుతారేమో విచారించి చూడు" అన్నాడు వెంకట్రామయ్య.

"సమయంచూసి మీరు బాగా హాస్యంగా మాట్లాడతారండీ? రెండుకడవల నీళ్ళు ఆ భావిలోంచి లాగటానికి కిందామీవా పడ్డారుగాని యీ దొంకతిరుగుడు తెలివితేటలు యెందుకండీ వుపయోగిస్తారూ?" అంది రంగనాయకమ్మ అంట్లవద్ద కూచుంటూ.

"ఏదోపాపం నీ చేతులకు కారాలు, మిరియాలు రాసినట్లున్నదని—" అని అన్నాడు వెంకట్రామయ్య భావిలో నీళ్ళు లాగుతూ.

"దాల్లే కట్టిపెట్టండి యుద్ధం! ఎవ్వరయినా వింటే ఇట్టే నవ్విపోతారు! అయ్యో ప్రయోజకత్యం—ఎవరదీ?"

"నేనే దొరసానమ్మగోరూ—సుబ్బాన్ని" అంది సుబ్బాం, అక్కడికొచ్చి నిలబడుతూ

రంగనాయకమ్మ అంట్లదగ్గర్నుంచి, వెంకట్రామయ్య బావిదగ్గర్నుంచి నిద్దర్ల నడచినట్లు యివతలికొచ్చి సుబ్బాన్ని వింతగా చూస్తూ నుంచున్నారు.

“బాగుండారా దొరసానమ్మగోరూ” అంది సుబ్బా తలవంచుకుని.

“ఎప్పుడొచ్చేవే సుబ్బాం వూరునుంచి?” అంది రంగనాయకమ్మ.

“నీ మొగుడుకు నయమయిందంటే? అన్నాడు వెంకట్రామయ్య.

“పాపం! ఎట్లావుందే నీ మొగుడికీ!” అంది రంగనాయకమ్మ.

“ఆయనప్పుడే పోయినాడుగదంటండి— యేదోలెండి బతికినన్నాళ్ళూ ఏదో రోగాలతో తీసుకుంటానే ఉన్నాడు—” అంటూ బావురుమంది సుబ్బాం.

వెంకట్రామయ్య, రంగనాయకమ్మలు నిర్ఘాంతపోయి అలాగే నిలబడి పోయారు సుబ్బాంకేసి చూస్తూ.

“అమ్మగోరూ యెవ్వర్నూ పనికి కుదుర్చుకుండారా!” అంది సుబ్బాం కొంచెం సేపయినాక రంగనాయకమ్మ, వెంకట్రామయ్యల వైపు ఆశతో చూస్తూ.

